



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	25	2019



## ശബരിമല പത്രക്കുറിപ്പ്-1

ഫോൺ : 04735-202664

[www.prd.kerala.gov.in](http://www.prd.kerala.gov.in), [prdsabarimala2020@gmail.com](mailto:prdsabarimala2020@gmail.com)

അഭിഷേകപ്രിയന്റെ ഗോക്കളെ നോക്കാൻ വംഗദേശത്തെ ആനന്ദ് സാമന്ത

അഭിഷേകപ്രിയനായ അയ്യപ്പൻ ഇഷ്ടദ്രവ്യമാണ് പാൽ. അതും സന്നിധാനം ഗോശാലയിലെ പശുക്കളുടെ പാല് കൊടുള്ള അഭിഷേകം. കഴിഞ്ഞ നാലു വർഷമായി അഭിഷേകത്തിനുള്ള പാൽ മുടക്കമില്ലാതെ കരന്നെടുത്ത് സന്നിധാനത്തെത്തിക്കുന്നത് ആനന്ദാണ്. ബംഗാൾ സ്വദേശിയായ ആനന്ദ് സാമന്തയാണ് സന്നിധാനത്തെ ഗോശാലയുടെ നോട്ടക്കാരൻ. നാലുവർഷം മുൻപ് ശബരിമല കയറിവന്നതാണിയാൾ ഒരുനിയോഗംപോലെ സന്നിധാനത്തെ ഗോശാലയിലെ ഗോപാലകനായി. അന്നുമുതൽ ഇന്നുവരെ പൈക്കളെ മേച്ചും കുളിപ്പിച്ചും പാൽകരന്നും ഗോശാല വൃത്തിയാക്കി ആനന്ദ് സന്നിധാനത്തു്. ഭസ്മക്കുളത്തിന് സമീപത്തെ ഗോശാലയിൽ.

എന്നും പുലർച്ചെ ഒരുമണിക്ക് ആരംഭിക്കും ആനന്ദിന്റെ ദിവസം. ഗോശാല കഴുകിവൃത്തിയാക്കി പാൽകരന്ന് മൂന്ന് മണിക്ക് നട തുറക്കുന്നതിന് മുൻപ് ക്ഷേത്രസന്നിധിയിലെത്തിക്കുന്നു. ശേഷം അൽപ്പം വിശ്രമം. പശുക്കൾക്ക് വെള്ളവും തീറ്റയും നൽകിയശേഷം എല്ലാറ്റിനേയും കുളിപ്പിക്കും. പിന്നീട് അൽപ്പനേരം ഗോശാലയോട് ചേർന്നുള്ള മുറിയിൽ ഉറക്കം. വീടും വൈകീട്ട് മൂന്നിന് പാൽകരന്ന് ക്ഷേത്രത്തിലേക്ക്. പ്രാതൽ മുതൽ അത്താഴംവരെ ദേ

വസ്വത്തിന്റെ ഭോജനശാലയിൽ നിന്ന് കഴിക്കും. പച്ചക്കറി അവശിഷ്ടങ്ങളും പഴത്തൊലിയും വൈക്കേലും ലഭിക്കുന്നതിനാൽ പശുക്കൾക്കും അഹാരത്തിന് മുട്ടില്ല. അതിന്പുറമെ പിണ്ണാക്കും കാലിത്തീറ്റയും നൽകുന്നുമുണ്ട്. മണ്ഡല-മകരവിളക്കുൽസവം കഴിഞ്ഞ് മലയിൽ ആളൊഴിഞ്ഞാൽ പശുക്കളെ മേയാൻ വിടും. പുൽമേടുകളുള്ളതിനാൽ പച്ചപ്പിന്നും ക്ഷാമമില്ല.

ഗോശാലയിൽ 15പശുക്കളും 8കാളുകളും നാല് കിടാങ്ങളുമാണുള്ളത്. ഇതിൽ നാലെണ്ണത്തിന് കറവയുണ്ട്. പശുക്കളിൽ ഒന്ന് ഗിർവിഭാഗത്തിലുള്ളതും അഞ്ചെണ്ണം വെച്ചൂർപശുക്കളുമാണ്. ബാക്കിയുള്ളവ സങ്കരയിനത്തിൽപെടും. ആറ് ആടുകളും 25ലേറെ വിവിധയിനം കോഴികളും പശുക്കൾക്ക് കൂട്ടായുണ്ട്. ഗോശാല ഈവർഷം പുതുക്കിപ്പണിത് ഉയരംകൂട്ടി മേൽക്കൂരമാറ്റി. കൂടുതൽ ഫാനുകളും ലൈറ്റുകളും സ്ഥാപിച്ച് സൗകര്യപ്രദമാക്കി. ഗോശാലയോട് ചേർന്നുള്ള മുറിയാണ് ആനന്ദിന്റെ വീടും കിടപ്പാടവും. വർഷത്തിലൊരിക്കൽ വിഷുക്കാലത്താണ് ബംഗാളിലെ ഉത്തരഗോപാൽ നഗറിലെ വീട്ടിലേക്കുള്ള യാത്ര.

ചെർപ്പള്ളശ്ശേരിയിൽ വേരുകളുള്ള കൊല്ലത്ത് താമസിക്കുന്ന അയ്യപ്പഭക്തർ വർഷങ്ങൾക്ക് മുൻപ് നേർച്ച നൽകിയ പശുക്കൾ പ്രസവിച്ചാണ് സന്നിധാനത്തെ ഗോശാല വിപുലപ്പെട്ടത്. ഇന്നും ഗോശാലയുടെ കാര്യങ്ങൾ നോക്കുന്നത് ഈ ഭക്തനാണ്. ആനന്ദിന്റെ പ്രതിഫലവും ഇദ്ദേഹം തന്നെയാണ് നൽകുന്നത്. ഏഴുവർഷം മുൻപ് ചെർപ്പള്ളശ്ശേരിയിൽ കെട്ടിടം പണിക്കെത്തിയ ആനന്ദ് സാമന്ത ഈഭക്തന്റെ നിർദ്ദേശപ്രകാരമാണ് ഗോപാലകനായി സന്നിധാനത്തെത്തുന്നത്. അന്നുമുതൽ ഒരുനിയോഗംപോലെ അയ്യപ്പനെ ഭജിച്ച് പ്രസാദമുണ്ട്. ഗോക്കളെ പരിപാലിച്ച് ആനന്ദ് തന്റെ ജീവിതയാത്ര തുടരുന്നു.

(പി.ആർ. ശബരി-63)

സ്റ്റോക്ക് യഥേഷ്ടം: അപ്പം-അരവണക്ക് വിപുലമായ സൗകര്യങ്ങളൊരുക്കി ദേവസ്വംബോർഡ്

അയ്യപ്പസ്വാമിയുടെ ഇഷ്ടപ്രസാദമായ അപ്പം-അരവണ വിൽപ്പനയ്ക്ക് വിപുലമായ സൗകര്യങ്ങളാണ് ഇത്തവണയും സന്നിധാനത്ത് ഒരുക്കിയിട്ടുള്ളത്. സന്നിധാനത്തും മാളികപ്പുറത്തുമായി പത്ത് ക്യാഷ് കൗണ്ടറുകളാണ് അപ്പവും അരവണയും വിൽക്കാൻ ഒരുക്കിയിട്ടുള്ളത്. മൂന്ന് കൗണ്ടറുകളിലൂടെ ഓൺലൈൻ ബുക്ക് ചെയ്തവർക്കുള്ള വിൽപ്പനയും നടക്കുന്നു. എ.ടി.എം. ഉപയോഗിച്ചും അരവണയും അപ്പവും വാങ്ങാൻ സൗകര്യമുണ്ട്.

ഒരുദിവസം ശരാശരി ഒരുലക്ഷത്തി എൺപതിനായിരത്തിലേറെ ടിൻ അരവണയും അറുപതിനായിരം കവർ അപ്പവും വിൽപ്പന നടക്കുന്നുണ്ട് എന്ന് സ്പെഷ്യൽ ഓഫീസർമാർ അറിയിച്ചു. ഒരുകവറിൽ ഏഴ് അപ്പമാണ് ഉണ്ടാവുക. ഇരുപത്തിയൊന്ന് ലക്ഷത്തി അറുനൂറ്റി അൻപത് ടിൻ അരവണയും ഒന്നരലക്ഷത്തിന് മേൽ അപ്പവും കരുതൽ ശേഖരമായി സൂക്ഷിച്ചിട്ടുണ്ട്. അരവണ-അപ്പം നിർമ്മാണപ്പ്ലാന്റുകൾ 24 മണിക്കൂറും പ്രവർത്തിക്കുന്നുണ്ട്. 256 ദേ

വസ്വം ജീവനക്കാർ, 239 നിത്യകുലിക്കാർ എന്നിവരാണ് അരവണ കൗറിലും മറ്റുമായുള്ളത്. നിർമ്മാണ പ്ലാന്റിൽ ഒരുഷിഫ്റ്റിൽ 40ലേറെ പേർ പണിയെടുക്കുന്നു. അപ്പനിർമ്മാണത്തിനായി സന്നിധാനത്തും മാളികപ്പുറത്തും 10 പ്ലാന്റുകളാണുള്ളത്. ഒരുഷിഫ്റ്റിൽ 70പേരാണ് പ്ലാന്റിൽ പണിയെടുക്കുന്നത്. അരവണ-അപ്പം പ്ലാന്റുകളിൽ മൂന്ന് ഷിഫ്റ്റായാണ് നിർമ്മാണം നടക്കുന്നത്.

ഒരുദിവസം 100കൂട്ട് മാവാണ് അപ്പനിർമ്മാണത്തിന് ഉപയോഗിക്കുന്നത്. 70 കിലോഗ്രാം അരിപ്പൊടിയും അതിനനുസരിച്ച് ശർക്കരയും നെയ്യും ചേരുന്നതാണ് ഒരുകൂട്ട്. ഒരുദിവസം 7000കിലോഗ്രാം അരിപ്പൊടി അപ്പനിർമ്മാണത്തിന് ഉപയോഗിക്കുന്നുവെന്ന് ചുരുക്കം. ഒരുകവർ അപ്പത്തിന് 35രൂപയാണ് വിലയിടാക്കുന്നത്. ഓൺലൈൻ വഴിയും അപ്പം വാങ്ങാവുന്നതാണ്. 10എണ്ണമുള്ള ഒരുബോക്സ് അരവണയ്ക്ക് 810രൂപയാണ് വില. ഉണക്കലരി, ശർക്കര, നാളികേരം, കൽക്കടം, മുന്തിരി, ഏലയ്ക്ക്, ജീരകപ്പൊടി, ചുക്ക്പൊടി, നെയ്യ് എന്നിവയാണ് അരവണനിർമ്മാണത്തിന് വേണ്ടത്. ഇവ ആവശ്യത്തിന് സ്റ്റോക്കുമാണ് അരവണ സ്പെഷ്യൽ ഓഫീസർ പറഞ്ഞു. അപ്പനിർമ്മാണത്തിനാവശ്യമായ അരിപ്പൊടിയും അനുബന്ധസാധനങ്ങളും സ്റ്റോക്കുമാണ് അപ്പം സ്പെഷ്യൽ ഓഫീസറും അറിയിച്ചു. തിരക്കേറുന്നതിനനുസരിച്ച് ഉൽപ്പാദനം വർദ്ധിപ്പിക്കാനുള്ള സൗകര്യങ്ങളും പ്ലാന്റിലുണ്ട്. ദർശനത്തിനെത്തുന്നവർക്ക് അപ്പവും അരവണയും ലഭ്യമാക്കാനുള്ള നടപടികളാണ് ദേവസ്വം ബോർഡ് കൈകൊണ്ടിട്ടുള്ളത്.

(പി.ആർ. ശബരി-64)

**അയ്യപ്പന്റെ പൂജാവനം കാത്തുസൂക്ഷിക്കാൻ ഇവ പാലിക്കാം**

കാനനവാസനായ ദേവനെ കാണാനെത്തുന്ന ഭക്തർ പലപ്പോഴും മറക്കുന്ന എന്നാൽ എപ്പോഴും ഓർത്തിരിക്കേണ്ട കാര്യമാണ് ശബരിമലയെന്ന പൂജാവനത്തിന്റെ പവിത്രത കാത്തുസൂക്ഷിക്കുകയെന്നത്. അതിനാൽതന്നെ വ്രതം നോറ്റ് ഇരുമുടിയേന്തിയെത്തുന്ന ഭക്തജനങ്ങൾ സദാ ഓർക്കേണ്ട വയാണിവ.

1. പൂജാവനത്തിന് ദോഷമായ ഒന്നും പ്രത്യേകിച്ച് പ്ലാസ്റ്റിക് കൊടുവരരുത്. തീർത്ഥാടനത്തിനിടയിൽ ഉറക്കുന്ന മാലിന്യങ്ങൾ വഴിയിലുപേക്ഷിക്കാതെ തിരികെകൊടുപോയി സംസ്കരിക്കുക.
2. പമ്പാനദിയിൽ കുളിക്കുമ്പോൾ സോപ്പോ, എണ്ണയോ ഉപയോഗിക്കാതിരിക്കുക. വസ്ത്രങ്ങൾ നദിയിൽ ഉപേക്ഷിക്കാതിരിക്കുക.
3. പതിനെട്ടാംപടി ചവിട്ടുന്നതിന് മുൻപായി തേങ്ങയുടയ്ക്കുക, മറ്റുള്ളിടത്ത് ചെയ്യാതിരിക്കുക.
4. ഒരുകാരണവശാലും തുറസായ സ്ഥലങ്ങളിൽ മലമൂത്ര വിസർജനം നടത്താതിരിക്കുക.
5. ടോയ്ലറ്റുകൾ വൃത്തിയായി സൂക്ഷിക്കുക.

അയ്യപ്പന്റെ പൂജാവനത്തിൽ മാലിന്യമല്ല നന്മയുടെ വിത്തുകൾ വിതരുക. വ്രതശുദ്ധിയോടെയും ഉത്തരവാദിത്വത്തോടെയും നടത്തുന്ന തീർത്ഥാടനമാണ്

സാർത്ഥകമെന്ന് തിരിച്ചറിയുക.

(പി.ആർ. ശബരി-65)

ശ്രീൻ ശബരിമല പദ്ധതി : നിലയ്ക്കലിൽ തുണിസഞ്ചി വിതരണം തുടങ്ങി

ജില്ലാ ഭരണകൂടം നടപ്പാക്കുന്ന മിഷൻ ശ്രീൻ ശബരിമല പദ്ധതിയുടെ ഭാഗമായി ശുചിത്വമിഷന്റെ നേതൃത്വത്തിൽ നിലയ്ക്കലിൽ തുണിസഞ്ചി വിതരണ കൗൺസിൽ തുടങ്ങി. പ്ലാസ്റ്റിക് ക്യാരിബാഗ് കൊടുവരുന്ന അയ്യപ്പഭക്തരിൽ നിന്നും അവ വാങ്ങിയതിനു ശേഷമാണ് തുണിസഞ്ചി സൗജന്യമായി നൽകുന്നത്.

നിലയ്ക്കൽ കെ.എസ്.ആർ.ടി.സി ബസ് സ്റ്റാൻഡിന് സമീപമുള്ള തുണിസഞ്ചി വിതരണ കൗൺസിൽ തീർത്ഥാടന കാലം മുഴുവനും 24 മണിക്കൂറും പ്രവർത്തിക്കും. തുണിസഞ്ചി വിതരണ കൗൺസിലിന്റെ പ്രവർത്തനോദ്ഘാടനം ജില്ലാ പഞ്ചായത്ത് പ്രസിഡന്റ് അനപൂർണാദേവി നിർവഹിച്ചു. മിഷൻ ശ്രീൻ ശബരിമല പദ്ധതിയുമായി ബന്ധപ്പെട്ട് ജില്ലാ ശുചിത്വമിഷന്റെ പ്രവർത്തനങ്ങൾ മാതൃകാപരമെന്നും മുൻ വർഷങ്ങളിൽ ജില്ലാ ശുചിത്വമിഷന്റെ നേതൃത്വത്തിൽ മിഷൻ ശ്രീൻ ശബരിമല പദ്ധതിയുമായി ബന്ധപ്പെട്ട് നടത്തിവരുന്ന ബോധവൽക്കരണ പ്രവർത്തനങ്ങളുടേയും ശുചീകരണ പരിപാടികളുടേയും ഫലമായി ശബരിമലയിലേയും പോകുന്ന വഴികളിലേയും പ്ലാസ്റ്റിക് ഉൾപ്പെടെയുള്ള അജൈവ മാലിന്യങ്ങളുടെ അളവ് വളരെയധികം കുറയ്ക്കാൻ സാധിച്ചിട്ടുണ്ടെന്നും പ്രസിഡന്റ് പറഞ്ഞു.

ശബരിമല അഡീഷണൽ ഡിസ്ട്രിക്ട് മജിസ്ട്രേറ്റ് എൻ.എസ്.കെ ഉമേഷ്,പോലീസ് സ്പെഷൽ ഓഫീസർ കെ.കെ അജി, നിലയ്ക്കൽ ഡ്യൂട്ടി മജിസ്ട്രേറ്റ് ബിജു, നിലയ്ക്കൽ ദേവസ്വം ബോർഡ് അസിസ്റ്റന്റ് എഞ്ചിനീയർ ശ്രീപദ്, ജില്ലാ ശുചിത്വമിഷൻ കോ-ഓർഡിനേറ്റർ സി. രാധാകൃഷ്ണൻ, അസിസ്റ്റന്റ് കോ-ഓർഡിനേറ്റർ ടി.എം.ജസഫ്, പ്രോഗ്രാം ഓഫീസർ കെ.ആർ അജയ്, ടെക്നിക്കൽ കൺസൾട്ടന്റ് ജെറിൻ ജെയിംസ് വർഗീസ്, ക്രിസ്റ്റോബൽ ട്രേഡേഴ്സ് സി.ഇ.ഒ എം. ക്രിസ്റ്റഫർ എന്നിവർ സംസാരിച്ചു. പത്തനംതിട്ട ഐ.ഡി.ബി.ഐ ബാങ്ക്, ജോയി ആലുക്കാസ്, ജോസ്കോ ജൂവലേഴ്സ്, ശ്രീവത്സം സിൽക്സ് എന്നീ സ്ഥാപനങ്ങൾ തുണിസഞ്ചി വിതരണ കൗൺസിലിലേക്കുള്ള സഞ്ചികൾ സ്പോൺസർ ചെയ്തിരുന്നു. ബാക്കി അൻപതിനായിരത്തോളം തുണി സഞ്ചികൾ ജില്ലാ ശുചിത്വമിഷൻ നേരിട്ട് തയ്യാറാക്കി നൽകും.

(പി.ആർ. ശബരി-66)

സോപാനശുദ്ധീകരണം വ്യതമാക്കി സോപാനം വാച്ചർമാർ

അഭിഷേകത്തോടുള്ള പ്രിയംപോലെ ശുദ്ധിയുടെ കാര്യത്തിലും ബന്ധശ്രദ്ധ നാണ് അയ്യപ്പസ്വാമിയെന്നാണ് വിശ്വാസം. ഈ വിശ്വാസത്തെ ബലപ്പെടുത്തു

വിധം ഓരോ പുജയ്ക്ക് മുൻപും ശ്രീകോവിലും സോപാനവും കഴുകി വൃത്തിയാക്കി തുടച്ച് മിനുക്കുന്നത് പതിവാണ്. ശബരി സന്നിധാനത്ത് ഇതിനായി ദേവസ്വം ബോർഡിന്റെ നേതൃത്വത്തിൽ പ്രത്യേക ഉദ്യോഗസ്ഥ സംഘത്തെ തന്നെയാണ് നിയോഗിച്ചിട്ടുള്ളത്. മേൽശാന്തിയും കീഴ്ശാന്തിമാരും ശ്രീകോവിലിൽ വൃത്തിയാക്കുന്നതിനെ തുടർന്ന് ഇവർ ഊഴമിട്ട് സോപാനവും തറയും വൃത്തിയാക്കുന്നു. സോപാനം വാച്ചർമാർ എന്നാണിവരെ അറിയപ്പെടുന്നത്.

നെയ്യഭിഷേക പ്രിയനായ അയ്യപ്പൻ പുലർച്ചെ മുന്ന് മുതൽ 12വരെ അഭിഷേകമുറകും. അഭിഷേകം കഴിഞ്ഞ് ഉച്ചപുജയ്ക്ക് മുന്നോടിയായാണ് ശ്രീലകം വൃത്തിയാക്കുന്നത്. അതേസമയം ചുടുവെള്ളവും കാരവും ഉപയോഗിച്ച് സോപാനവും തറയും ഉദ്യോഗസ്ഥർ കഴുകുന്നു. നെയ്യുടെ അംശം മുഴുവൻ കഴുകി വൃത്തിയാക്കിയതിന് ശേഷം പച്ചവെള്ളംകൊണ്ട് കഴുകി തുണികൊണ്ട് നനവ് മുഴുവൻ തുടച്ചെടുക്കുന്നു. ദർശനത്തിനെത്തുന്ന ഭക്തർ സോപാന ഭണ്ഡാരത്തിലേക്ക് കാണിക്കേണ്ടിയിരിക്കുന്നത് ഈ പ്രവൃത്തി. നാണയകിഴികൾ കൊടുള്ള ഏറ് പലപ്പോഴും ഇവർക്ക് ഏൽക്കാറുണ്ട്. എന്നാൽ അതൊന്നും സാരമാക്കാതെ കർമ്മം ചെയ്യുകയാണിവർ.

ബാക്കിയുള്ള പുജ സമയങ്ങൾക്ക് മുൻപ് തറതുടച്ച് വൃത്തിയാക്കുന്നതും ഇവരുടെ ചുമതലയാണ്. അനസ്തുതം നെയ്യും പാലും മറ്റ് ദ്രവ്യങ്ങളും അഭിഷേകമായി വീഴുന്ന സോപാനവും പരിസരവും ശുദ്ധിയോടെ സൂക്ഷിക്കുന്നതിൽ ഈ ഉദ്യോഗസ്ഥർ കാണിക്കുന്ന ആത്മാർത്ഥതയാണ് ശ്രീലക സോപാനത്തിന്റെ ശോഭയേറ്റുന്നത്.

(പി.ആർ. ശബരി-68)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p><b>PRD LIVE</b> ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും <b>PRD LIVE</b> ലഭ്യമാകും. പ്ലേ സ്റ്റോറിൽ നിന്നും <b>PRD LIVE</b> ഡൗൺലോഡ് ചെയ്യാം.</p>
---	---	--